

(CD-74) ૮ – શબ્દ, બ્રહ્મ, કલા, નાદ

શબ્દ, બ્રહ્મ, કલા, નાદ, ‘પ્રત્યક્ષ’ ઉપાસ્ય,
સાઝ-બાજ શાશ્વત, વીના ખૂંટી તાર છું.

મૂળ માર્ગ વીતરાગ ઘરાણાં જ ખાનદાન
જ્ઞાન – જ્ઞાન ગાયક, ઉસ્તાદ અપૂર્વ છું.

નવનીત ગાયકી, પાતાળી ઝરણાં ‘ફોડ’
સુગમ-સંગીતમાં ‘હું’ અગમ આવાઝ છું.

નાભિ-પદ્મ બાગેશ્વરી નિરંજન તારેશ્વરી,
સંજ્ઞા મૂળ ઘરાણેદાર, બંદીશે નાવિન્ય છું.

ૐ સ્વરૂપ વંદના ત્રિ-મંત્ર નાદ-ગાન
બેરાગી શ્રી વીતરાગ સચ્ચિદાનંદ છું.

પાપ-કર્મ ભસ્મકાર, સાંસ્કૃતિક સંસ્કારી
અમૂર્ત નો આંગી-ઓપ જ્ઞાન-શિખર ધ્વનિ છું.

ખરજ-તાર, સપ્તકમાં, મધ્યમ અ-લઘુ-ગુરુ
ભૈરવી કારુણ્ય-ચીર, તારુણ્ય તરજ છું.

અખિલ બ્રહ્માંડની ‘વ્યવસ્થિત’ સ્વર-માળ
કલ્પાતીત રીયાઝ પૂર્ણ જ્ઞાનની ‘ઊપજ’ છું.

